

TNPSC துளிகள்

- ❖ மறைந்த நடிகர் புனித் ராஜ்குமாருக்குக் கர்நாடகாவின் உயரியக் குடிமை விருதான 'கர்நாடக ரத்னா' விருதானது அவரது மரணத்திற்குப் பின் வழங்கப்பட்டுள்ளது.
- ❖ இந்திய இளையோர் ஆடவர் ஹாக்கி அணியானது ஆஸ்திரேலிய அணியினை வீழ்த்தி 2022 ஆம் ஆண்டு சுல்தான் ஆஃப் ஜோகூர் கோப்பைப் போட்டியில் வெற்றி பெற்றது.
- ❖ அகில இந்தியக் கால்பந்து கூட்டமைப்பு, கல்வி அமைச்சகம் மற்றும் FIFA ஆகியவை பள்ளிகளுக்கான கால்பந்துப் போட்டி வசதி வழங்கல் திட்டத்தின் மூலம் நாட்டிலுள்ள பல்வேறு பள்ளிகளில் கால்பந்து போட்டிகளை விரிவுபடுத்துவதற்கான புரிந்துணர்வு ஒப்பந்தத்தில் கையெழுத்திட்டன.
- ❖ ஆண்டுக்கு இருமுறை நடைபெறும் இந்திய கடற்படைத் தளபதிகள் மாநாடானது புது டெல்லியில் நடைபெற்றது.
- ❖ இந்தியக் காப்பீட்டு ஒழுங்குமுறை மற்றும் மேம்பாட்டு அமைப்பானது, இந்தியாவில் சுகாதாரக் காப்பீட்டைப் பொது மயமாக்கும் நோக்கத்தை அடைவதற்காக ராகேஷ் ஜோஷியின் தலைமையின் கீழ் 15 பேர் கொண்ட குழு ஒன்றினை இரண்டு ஆண்டு காலத்திற்கு அமைத்துள்ளது.
- ❖ பயங்கரவாத குழுக்களால் பயன்படுத்தப்படும் புதிய மற்றும் வளர்ந்து வரும் தொழில் நுட்பங்கள் உலகெங்கிலும் உள்ள அரசாங்கங்களுக்குப் புதிய அச்சுறுத்தல்களை ஏற்படுத்தும் சமயத்தில், உலகளவில் நிலவும் தீவிரவாதத்தினை எதிர்ப்பதற்கான ஐக்கிய நாடுகள் சபையின் முயற்சிகளுக்கு இந்தியா அரை மில்லியன் டாலர் நிதியினை வழங்க உள்ளது.

தேசியச் செய்திகள்

நிலைத்தன்மை செயல்திறன் தரவரிசை



- ❖ பாரத் பெட்ரோலியக் கழக நிறுவனமானது (BPCL), 2022 ஆம் ஆண்டு தர வரிசையில் நீடித்த செயல்திறனுக்காக இந்திய எண்ணெய் மற்றும் எரிவாயுத் துறையில் மீண்டும் முதல் இடத்தைப் பெற்றுள்ளது.
- ❖ இது S&P டோவ் ஜோன்ஸ் நிலைத்தன்மைக் குறியீட்டு (DJSI) பெருநிறுவன நிலைத் தன்மை மதிப்பீட்டு (CSA) அமைப்பினால் வெளியிடப்பட்டது.

- ❖ டோவ் ஜோன்ஸ் நிலைத்தன்மைக் குறியீடுகளில் பாரத் பெட்ரோலியக் கழக நிறுவனம் முதலிடத்தினைப் பெற்றது இது 3வது முறையாகும்.

தேசிய மாதிரி வேதப் பள்ளி

- ❖ மத்தியக் கல்வி அமைச்சர் தர்மேந்திர பிரதான், பூரி நகரில் அமைக்கப்பட்டுள்ள நாட்டின் இரண்டாவது ராஷ்ட்ரிய ஆதர்ஷ் வேத வித்யாலயாவை (RAVV) திறந்து வைத்தார்.
- ❖ இது வேதங்கள் குறித்த அறிவை மக்களிடையேப் பரப்புவதை நோக்கமாகக் கொண்டு உள்ளது.
- ❖ மத்திய சமஸ்கிருதப் பல்கலைக்கழகத்தின் வளாகத்தில் ராஷ்ட்ரிய ஆதர்ஷ் வேத வித்யாலயா அல்லது தேசிய மாதிரி வேதப் பள்ளி நிறுவப்பட்டுள்ளது.
- ❖ மகரிஷி சாந்திபனி ராஷ்ட்ரிய வேத வித்யா பிரதிஷ்தான் என்பது தான் மத்தியப் பிரதேசத்தின் உஜ்ஜயினி நகரில் அமைக்கப்பட்டுள்ள இது போன்ற முதல் பள்ளி ஆகும்.



இந்தியா கெம் 2022



- ❖ 12வது இந்தியா கெம் (2022) நிகழ்வானது, இரசாயனங்கள் மற்றும் பெட்ரோலிய வேதியியல் துறை மற்றும் இந்திய வர்த்தக மற்றும் தொழில்துறைச் சங்கங்களின்

கூட்டமைப்பு ஆகியவற்றால் இணைந்து ஏற்பாடு செய்யப்பட உள்ளது.

- ❖ இந்த நிகழ்வின் கருத்துரு: "குறிக்கோள் 2030: இந்தியாவைக் கட்டமைக்கும் திறன் கொண்ட வேதிப் பொருட்கள் மற்றும் பெட்ரோலிய வேதிப் பொருட்கள் துறை" என்பது ஆகும்.
- ❖ இந்திய கெம் என்ற நிகழ்வானது இந்திய அரசின் வேதிப்பொருட்கள் மற்றும் பெட்ரோலிய வேதிப் பொருட்கள் துறையின் ஒரு முதன்மை நிகழ்வாகும்.
- ❖ இது இந்திய வேதிப்பொருட்கள் மற்றும் பெட்ரோலிய வேதிப் பொருட்கள் துறையில் கவனம் செலுத்தும் மாபெரும் நிகழ்வாகும்.
- ❖ இது ஆசிய-பசிபிக் பிராந்தியத்தின் தொழில்துறையின் மிகப்பெரியக் கூட்டு நிகழ்வுகளில் ஒன்றாகும்.

C-295 விமானம்



- ❖ குஜராத் மாநிலத்தின் வதோதராவில் அமைக்கப்பட உள்ள C-295 விமானம் தயாரிப்பு ஆலைக்குப் பிரதமர் அடிக்கல் நாட்டினார்.
- ❖ இந்திய விமானப்படைக்கான (IAF) போக்குவரத்து விமானங்களை டாடா-ஏர்பஸ் குழுமானது தயாரித்து வழங்குகிறது.
- ❖ இந்தியாவில் ஒரு தனியார் நிறுவனத்தினால் இராணுவ விமானம் தயாரிக்கப் படுவதற்கான முதல் திட்டம் இதுவாகும்.
- ❖ C295 விமானம் ஐரோப்பா தவிர வேறு ஒரு நாட்டில் தயாரிக்கப்படுவது இதுவே முதல் முறையாகும்.
- ❖ C295 விமானமானது ஆரம்பத்தில் கன்ஸ்ட்ரூசியோனிஸ் ஏரோநாட்டிக்ஸ் SA என்ற ஸ்பானிய விமான உற்பத்தி நிறுவனத்தினால் தயாரிக்கப்பட்டது.
- ❖ இந்திய விமானப் படையின் Avro-748 விமானங்களுக்குப் பதிலாக 56 C295 ரக விமானங்களை வாங்குவதற்கு ஏர்பஸ் பாதுகாப்பு மற்றும் விண்வெளி நிறுவனத்துடன் 2021 ஆம் ஆண்டு செப்டம்பர் மாதத்தில் இந்தியா ஒப்பந்தம் மேற்கொண்டது.
- ❖ இந்த ஒப்பந்தத்தின் கீழ், ஏர்பஸ் நிறுவனமானது முதல் 16 விமானங்களை 'பறக்கத் தயாரான' நிலையில் வழங்கும்.
- ❖ இரு நிறுவனங்களுக்கிடையேயான தொழில்துறை கூட்டாண்மையின் ஒரு பகுதியாக

டாடா மேம்பட்ட அமைப்புத் தயாரிப்பு நிறுவனத்தின் (TASL) மூலம் மீதமுள்ள 40 விமானங்கள் இந்தியாவில் தயாரிக்கப்படும்.

சர்வதேசச் செய்திகள்

முதல் முத்தரப்புப் பயிற்சி



- ❖ முதலாவது இந்தியா-மொசாம்பிக்-தான்சானியா நாடுகளுக்கிடையேயான ஒரு முத்தரப்புப் பயிற்சியானது தான்சானியாவில் தொடங்கியது.
- ❖ இது பயிற்சி மற்றும் சிறந்த நடைமுறைகளைப் பகிர்ந்து கொள்ளும் மூலம் பொதுவான அச்சுறுத்தல்களை எதிர்கொள்ளச் செய்வதற்கான திறன் மேம்பாடு, இயங்கு திறனை மேம்படுத்துதல் மற்றும் கடல்சார் ஒத்துழைப்பை வலுப்படுத்துதல் உள்ளிட்ட மூன்று முக்கிய நோக்கங்களைக் கொண்டுள்ளது.

உலகப் பருவநிலை கண்காணிப்பு அமைப்பின் மாநாடு



- ❖ ஜெர்மனியின் டார்ம்ஸ்டாட் நகரில் 'உலகப் பருவநிலை கண்காணிப்பு அமைப்பின் (GCOS)' மாநாடானது ஏற்பாடு செய்யப்பட்டுள்ளது.
- ❖ இது வானிலை செயற்கைக் கோள்களின் அதிகப்பட்ச பயன்பாடு என்ற அமைப்பினால்

(EUMETSAT) நடத்தப்பட்டது.

- ❖ இதற்கு உலக வானிலை அமைப்பு (WMO), யுனெஸ்கோவின் அரசுகளுக்கிடையேயான கடல்சார் ஆணையம், ஐக்கிய நாடுகள் சபையின் சுற்றுச்சூழல் திட்ட அமைப்பு மற்றும் சர்வதேச அறிவியல் சபை ஆகியவை இணைந்து நிதியுதவி வழங்குகின்றன.
- ❖ இந்த மாநாட்டின் பிரகடனத்தின்படி, தொடர் மற்றும் விரிவான கண்காணிப்புகளை உறுதிப்படுத்த நிலையான மற்றும் நீண்ட கால நிதி அவசியமாகும்.

கருங்கடல் பிராந்தியத்திற்கான தானிய முன்னெடுப்பு



- ❖ கருங்கடல் பிராந்தியத்திற்கான தானிய ஒப்பந்தத்தில் இருந்து ரஷ்யா சமீபத்தில் வெளியேறியது.
- ❖ உக்ரைனில் நிலவும் மோதல்களால் ஏற்படும் உணவுப் பணவீக்கத்தைக் குறைக்கச் செய்வதற்காக இது தொடங்கப்பட்டது.
- ❖ இது துருக்கி மற்றும் ஐக்கிய நாடுகள் சபை ஆகியவற்றிற்கும் ரஷ்யா மற்றும் உக்ரைன் ஆகியவற்றிற்கும் இடையேயான ஒப்பந்தமாகும்.
- ❖ தற்போது ரஷ்யாவுடன் போரில் ஈடுபட்டுள்ள உக்ரைனில் இருந்து ஏற்றுமதி செய்யப்படும் உணவு தானியங்களைக் கொண்டு செல்வதற்கான பாதுகாப்பானப் பாதையை உருவாக்க இது முயல்கிறது.
- ❖ இந்த ஒப்பந்தத்தின் கீழ், உக்ரைனில் இருந்து மேற்கொள்ளப்படும் தானியங்கள், உணவு மற்றும் உரங்கள் ஆகியவற்றின் ஏற்றுமதியானது மூன்று முக்கிய உக்ரைனிய துறைமுகங்களில் இருந்து "பாதுகாப்பான கடல்சார் மனிதாபிமான திட்ட வழித்தடம்" வழியாக மீண்டும் தொடங்கப்பட அனுமதிக்கப்படும்.
- ❖ கருங்கடல் பிராந்தியத்திற்கான தானிய ஒப்பந்தம் ஆனது 2022 ஆம் ஆண்டு நவம்பர் 19 ஆம் தேதியன்று காலாவதியாக உள்ளது.
- ❖ அதனைப் புதுப்பிப்பதற்கான பேச்சுவார்த்தைகள் 2022 ஆம் ஆண்டு அக்டோபர் மாதம் முழுவதும் ஐக்கிய நாடுகள் சபையினால் மேற்கொள்ளப்பட்டது.
- ❖ இருப்பினும், செவஸ்டோபோல் துறைமுகத்தில் நிறுத்தப்பட்டிருந்த தனது கடற்படைக்

கப்பல்கள் மீது ஆளில்லா விமானம் மூலம் நடத்தப்பட்ட தாக்குதல் காரணமாக அக்டோபர் 29 ஆம் தேதியன்று ரஷ்யா இந்த ஒப்பந்தத்தில் இருந்து வெளியேறியது.

பொருளாதாரச் செய்திகள்

விரிவான பொருளாதாரச் கூட்டாண்மை ஒப்பந்தத்தின் கீழ் தங்கம் இறக்குமதி



- ❖ இந்தியா மற்றும் ஐக்கிய அரபு அமீரகம் இடையேயான விரிவான பொருளாதாரச் கூட்டாண்மை ஒப்பந்தத்தின் (CEPA) ஒரு பகுதியாக 25 கிலோ தங்கத்தை இறக்குமதி செய்யும் முதல் நகைக்கடை நிறுவனம் மலபார் கோல்ட் & டயமண்ட்ஸ் ஆகும்.
- ❖ இதன் படி, இந்தத் தங்கம் ஆனது ஐசிஐசிஐ வங்கி மூலம் 1% வரி தள்ளுபடியுடன் இறக்குமதி செய்யப்பட்டது.
- ❖ இந்தியாவிலேயே முதன்முறையாக, இந்த ஒப்பந்தத்தின் கீழ் இறக்குமதி மற்றும் ஏற்றுமதி ஆகிய இரண்டிற்கும் வழங்கப்படும் வரிப் பலன்களை இந்த நிறுவனம் வெற்றிகரமாகப் பயன்படுத்தியுள்ளது.
- ❖ இந்த ஒப்பந்தத்தின்படி ஐக்கிய அரபு அமீரகத்தில் விதிக்கப்பட்டுள்ள 5% இறக்குமதி கட்டணமானது தள்ளுபடி செய்யப்பட்டுள்ளது.
- ❖ இந்தியா மற்றும் ஐக்கிய அரபு அமீரகம் இடையேயான விரிவான பொருளாதாரச் கூட்டாண்மை ஒப்பந்தமானது 2022 ஆம் ஆண்டு மே 01 ஆம் தேதி முதல் நடைமுறைக்கு வந்தது.

மாநிலச் செய்திகள்

முதல் மின்னணு உற்பத்தி தொகுதி

- ❖ புனேவின் ரஞ்சன்கானில், கட்டிடங்கள் எதுவும் இதுவரை கட்டமைக்கப்படாத வளாகத்தில் அமைந்த மகாராஷ்டிராவின் முதல் மின்னணுப் பொருட்கள் உற்பத்தி ஆலைக்கு (EMC) இந்திய அரசாங்கம் அங்கீகாரம் வழங்கியது.
- ❖ இந்தியாவில் மின்னணுப் பொருட்கள் உற்பத்திச் சூழலமைவினை வலுப்படுத்துவது இதன் நோக்கமாகும்.

- ❖ இவை ஏற்கனவே நொய்டா, திருப்பதி, கர்நாடகா மற்றும் தமிழ்நாடு ஆகிய இடங்களில் அமைக்கப்பட்டுள்ளன.



விளையாட்டுச் செய்திகள்

புதிய தேசியச் சாதனைகள்

- ❖ அகன்குடா வியாவஹரே, கேலோ இந்தியா போட்டியின் தேசிய அளவிலான தரவரிசையின் மகளிருக்கானப் பளு தூக்குதல் போட்டியின் 40 கிலோ எடைப் பிரிவில் மூன்று புதிய தேசிய சாதனைகளைப் படைத்துள்ளார்.
- ❖ அகன்குடா 60 கிலோ எடையைத் தூக்கி தனது தற்போதைய ஸ்னாட்ச் பிரிவு தேசியச் சாதனையைப் படைத்துள்ளார்.
- ❖ கிளீன் ஜெரக் என்ற பிரிவில் 71 கிலோ எடையைத் தூக்கி அவர் சாதனை படைத்தார்.
- ❖ மொத்தமாக 131 கிலோ எடையினைத் தூக்கி இவர் சாதனை படைத்தார்.



இதரச் செய்திகள்

மெட்டாவெர்ஸ் நிறுவனத்தின் வருவாய் மதிப்பீடு

- ❖ ரிலையன்ஸ் இண்டஸ்ட்ரீஸ் லிமிடெட் நிறுவனமானது, அதன் 2022-23 ஆம் நிதி

ஆண்டின் இரண்டாம் காலாண்டின் வருவாய் குறித்த மதிப்பீடுகளை மெட்டாவெர்ஸில் வெளியிட்டது.

- ❖ இந்தியாவின் பெருநிறுவனங்கள் வரலாற்றில் ஒரு நிறுவனம் தனது பங்குதாரர் நபர்களுடன் ஈடுபடச் செய்வதற்கு மெட்டாவெர்ஸைப் பயன்படுத்துவது இதுவே முதல் முறையாகும்.
- ❖ ரிலையன்ஸ் இண்டஸ்ட்ரீஸ் லிமிடெட் மெட்டாவெர்ஸ் ஆனது, குறியீடு உருவாக்கம் சாராத மெட்டாவெர்ஸ் உருவாக்கத் தளமான GMetri உடன் இணைந்து தயாரிக்கப்பட்டது.

